



तव्हां खे त बरसात जी मुंद वणंदी आहे। बरसात जी मुंद में चौतरफ़ सावक ई सावक नज़र ईदी आहे। बादलनि जी गजगोड़ बि तव्हां बुधंदा आहियो। तव्हां इहो बि डिठो हूंदो त असामान में बिजली बि चिमकंदी आहे। अचो त हिन बैत में बरसात जो मज़ो माणियूं।



## सिखण जा नतीजा

हिन सबक़ खे पढ़ण खां पोड़ शागिर्द-


- बैत खे सुर में गार्इनि था।
- बैतु पढी आनंद माणे, इजिहार करे, सुवाल पुछनि था।
- बरसात जे फ़ाइदनि बाबत पंहिंजे साथियुनि सां ग़ाल्हि ब्रोल्लिह कनि था।



## 9.1 बुनियादी सबक़



हाणे अचो त हीउ सबक़ु ध्यान सां पढूं ऐं समुझूं-



झुडु थिए थो मीहं पवे थो  
पखी भजनि था वजी लिकनि था  
गाहु निकिरंदो गुल फुल थींदा  
अत्रु महांगो, थींदो सहांगो  
हरिको डुखियो थींदो सुखियो





## 9.2 अचो त समुझूं

तव्हां डिसंदा आहियो त मुंदूं बदलिजंदियूं रहनि थियूं। जीअं त गर्मी, सर्दी, बरसात। अजु असीं हिन बैत में बरसात जे बारे में ज्ञाण हासिल कंदासीं।

बरसात खां अगु सिजु ककरनि में लिकी वेंदो आहे। काराणि सां उभु ढकिजी वेंदो आहे। ककरनि मां जेको पाणी वसंदो आहे, उन खे मींहूं या बरसात चइजे थो।

पखी मींहं खां बचण लाइ लिकनि था।

जिते किथे सावक थी वेंदी आहे। गाहु निकिरंदो आहे। गुल फुल निकिरी सूंहं वधाइनि था। अनाज पैदा थिए थो त सस्तो थो थिए। महांगाई घटिजी थी वजे। माणहुनि जा दुख दूर थियनि था। हरिको सुखी गुजारे थो।



## सबक बाबत सुवाल 9.1

सही जवाब चूडे लिखो-

1. अत्रु महांगो थींदो-

(अ) वधीक महांगो

(ब) सहांगो

(स) घटि महांगो

(द) तमाम सस्तो

( )

2. गाहु निकिरे थो-

(अ) उस में

(ब) बहार में

(स) बरसात में

(द) सियारे में

( )



## मशगूलियूं 9.1

- (1) कूंडीअ में को बूटो लगाइण लाइ बिज विज्ञो ऐं रोज़ानो पाणी ड़ियो।
- (2) हिन बैत खे सुर सां पढी बुधायो।
- (3) इन जहिड़ो को बियो बैत बुधायो।



## तव्हीं छा सिखिया

- तव्हीं सिखिया त बरसात खां अगु वारो माहौल कहिड़ो थींदो आहे।
- बरसात थियण ते थींदड़ तब्दीलियूं, मिसाल: चौधारी सावक थियणु, गुल फुल पैदा थियण वगैरह।



## वधीक ज़ाण

असांजे देश में मुख्य तौर चार मुंदूं थींदियूं आहिनि- उन्हारो, चौमासो, सियारो, बहार। उन्हारे में गर्मी थींदी आहे, चौमासे में बरसात पवंदी आहे। सियारे में थधि पवंदी आहे ऐं बहार जी मुंद में वणंदड़ हवा लगंदी आहे।



## सबक़ जे आख़िर जा सुवाल

1. हेठियां ख़ाल भरे जुमिला पूरा करियो-
  - (i) झुडु थिए थो ..... पवे थो।
  - (ii) ..... भजनि था, वजी लिक्नि था।

- (iii) गाह निकिरंदा ..... थींदा।  
 (iv) अन्न महांगो थींदो .....।  
 (v) हरिको ..... थींदो सुखियो।

## 2. जोड़ा मिलायो-

- |             |         |
|-------------|---------|
| (i) झुडु    | गुल फुल |
| (ii) पखी    | मींहुं  |
| (iii) गाह   | लिकनि   |
| (iv) महांगो | सुखियो  |
| (v) डुखियो  | सहांगो  |

## 3. हेठियनि लफ़्ज़नि खे जुमिलनि में कमि आणियो-

- (i) मींहुं    (ii) लिकनि    (iii) महांगो    (iv) सहांगो    (v) सुखियो

## 4. हेठियनि सुवालनि जा जवाब डियो-

- (i) झुडु थियण खां पोइ छा थो थिए?  
 (ii) पखी छा था कनि?  
 (iii) महांगो अन्न छो थी वेंदो आहे?  
 (iv) दुखी माण्हू कडहिं सुखी थींदा आहिनि?

## 5. हेठियनि मां सही लफ़्ज़ गोल्हे खाल भरियो-

- |                              |                        |                  |
|------------------------------|------------------------|------------------|
| (i) झुडु थिए थो .....        | पवे थो।                | (मींहुं / सीउ)   |
| (ii) .....                   | भजनि था, वजी लिकनि था। | (पखी / गांयूं)   |
| (iii) गाह निकिरंदा .....     | थींदा।                 | (मेवा / गुल फुल) |
| (iv) अन्न महांगो थींदो ..... |                        | (सहांगो / खराबु) |



## 6. सागिए आवाज़ वारा लफ़्ज़ लिखो-

- (i) गजनि - .....
- (ii) निकिरंदा - .....
- (iii) महांगो - .....
- (iv) डुखियो - .....



सबक़ बाबत सुवालनि जा जवाब

1. (ब)

2. (स)



नवां लफ़्ज़

- झुडु = ककर, बादल
- मींहुं = बरसात
- अन्नु = अनाज
- डाढियां = जोर सां
- मुंद = मौसम
- सहांगो = सस्तो